

प्रदेश की 1 6 2 निकायों में प्रथम चरण में आज होगा मतदान

सुबह 7 से शाम 6 बजे तक वोट डाल सकेंगे मतदाता

-कार्यालय संवाददाता-
जयपुर । राजस्थान में नगरीय निकाय चुनाव के पहले चरण के मतदान की तैयारियां पूरी हो गई हैं। प्रदेश के 162 नगरीय निकायों में बुधवार को मतदान होगा। इनमें नगर निगम, नगर परिषद और नगर पालिकाएं शामिल हैं। मतदाता सुबह सात से शाम छह बजे तक अपने मताधिकार का इस्तेमाल कर सकेंगे। मतदान दल मंगलवार को अपने-अपने मतदान केंद्रों पर पहुंचकर व्यवस्थाएं संचाल रहे हैं।

पहले चरण के चुनाव वाले निकायों में 17 नगर पालिकाओं के 25 वार्ड, चार नगर परिषदों के छह वार्ड और एक नगर निगम के एक वार्ड में सदस्य निर्विरोध निर्वाचित हो चुके हैं। इसके बावजूद शेष वार्डों में चुनाव को लेकर राजनीतिक दलों और प्रत्याशियों की सक्रियता बढ़ी हुई है। जयपुर जिले में पहले चरण के तहत 18 नगरीय निकायों में मतदान कराया जाएगा। इसके लिए कुल 565 मतदान केंद्र बनाए गए हैं। मतदान को लेकर प्रशासन की ओर से सुरक्षा और अन्य व्यवस्थाओं को अंतिम रूप दिया जा रहा है। मतदान दलों ने मंगलवार



जयपुर की भवानी निकेतन कॉलेज से मंगलवार को मतदान दल रवाना हुए।

को केंद्रों पर पहुंचकर नियंत्रण संचालना शुरू कर दिया। मंगलवार को श्री भवानी निकेतन कॉलेज ऑफ फार्मेसी, सीकर रोड से मतदान दलों को उनके संबंधित मतदान केंद्रों के लिए रवाना किया गया। रवानगी स्थल पर मतदान दलों को निर्वाचन सामग्री, प्रशिक्षण और वाहनों की व्यवस्था

उपलब्ध कराई गई।

पहले चरण में प्रदेश के अलवर, भरतपुर, बीकानेर और भीलवाड़ा नगर निगमों में भी मतदान होगा। इसके अलावा चौमूं, शाहपुरा, बाड़मेर, जैसलमेर, तिजारा, खैरतार, भिवाड़ी, करौली, कुचामनसिरी, डीडवाना, डूंगरपुर, प्रतापगढ़, चित्तौड़गढ़,

बांसवाड़ा, झालावाड़, बूंदी, बारां,

जालौर, झुंझुनूं, फतेहपुर, सर्वाई, माधोपुर, झेलपुर, सुजानगढ़, चूरू, कोटपुतली, ब्यावर और नागौर नगर परिषदों में भी मतदान होगा। मतदान के दिन मौसम भी फिलहाल अनुकूल रहने की संभावना है।

मौसम विभाग के अनुसार 12

■ **ज्ञात रहे कि पहले चरण के चुनाव वाले निकायों में 17 नगर पालिकाओं के 25 वार्ड, चार नगर परिषदों के छह वार्ड और एक नगर निगम के एक वार्ड में सदस्य निर्विरोध निर्वाचित हो चुके हैं।**

सितंबर तक प्रदेश में मानसून कमजोर रहने के कारण बारिश को लेकर कोई बड़ी चेतानी नहीं है।

ऐसे में मतदान के दौरान बारिश के कारण किसी तरह की बड़ी बाधा की आशंका नहीं है।

प्रदेश में पहले चरण के मतदान के बाद 11 सितंबर को दूसरे चरण का मतदान होगा, जबकि 14 सितंबर को मतगणना प्रस्तावित है। नगरीय निकाय चुनाव को लेकर अब बुधवार को मतदाता प्रत्याशियों के भाग्य का फैसला करेंगे।

राजस्थान में कमजोर पड़ा मानसून, 4-5 दिन बारिश पर ब्रेक

जयपुर । राजस्थान में मानसून की गतिविधियां अब कमजोर पड़ गई हैं। मौसम विभाग के अनुसार मानसून ट्रफ अपनी सामान्य स्थिति से खिसककर उत्तर भारत की ओर चली गई है। इसके चलते प्रदेश में अगले चार-पांच दिन बारिश की गतिविधियां सीमित रहने की संभावना है। हालांकि मंगलवार को भरतपुर और कोटा संभाग के कुछ हिस्सों में हल्की बारिश हो सकती है। मौसम विशेषज्ञों ने 12 सितंबर से प्रदेश में एक बार फिर बारिश का दौर शुरू होने और गतिविधियां बढ़ने की संभावना जताई है।

मौसम विभाग की रिपोर्ट के अनुसार सोमवार को प्रदेश के कुछ ही इलाकों में बारिश हुई। अलवर, कोटपुतली, सीकर और राजसमंद में बरसात मापी गई। पिछले 24 घंटे में सबसे अधिक बारिश राजसमंद के नाथद्वारा में करीब 28 मिलीमीटर हुई। कोटपुतली, अलवर शहर और सीकर के कुछ क्षेत्रों में भी बारिश हुई। देर शाम श्रीगंगानगर, हनुमानगढ़ और चूरू के कई इलाकों में बादल छाए और हल्की बारिश के साथ तेज हवा चली।

इस मानसून सीजन में राजस्थान में अब तक बारिश का आंकड़ा सामान्य से काफी नीचे है। प्रदेश में 24 प्रतिशत कम बारिश हुई है। केवल चार जिले ऐसे हैं, जहां सामान्य से अधिक बारिश हुई है।

मुख्यमंत्री भजनलाल शर्मा से 86 कॉलोनियों के प्रतिनिधि मिले



जयपुर (कासं)। मुख्यमंत्री भजनलाल शर्मा से मंगलवार को सांगानेर एवं बगरू क्षेत्र की 86 कॉलोनियों के प्रतिनिधिमंडल ने मुलाकात की। प्रतिनिधिमंडल ने मुख्यमंत्री को कॉलोनियों के नियमन सहित विभिन्न स्थानीय समस्याओं एवं मांगों से अवगत कराया। मुख्यमंत्री ने प्रतिनिधिमंडल की मांगों को गंभीरता से सुना और उनकी समस्याओं के संबंध में आवश्यक कार्यवाई के लिए आश्वासन दिया। प्रतिनिधिमंडल में नियमन एवं

■ **सांगानेर-बगरू की कॉलोनियों के नियमन सहित स्थानीय मांगों से अवगत करवाया**

संघर्ष समिति के अध्यक्ष रघुनंदन सिंह हाड़ा, सचिव परशुराम चौधरी, राजेन्द्र सिंह राजावत, कोषाध्यक्ष ओम प्रकाश चौधरी, रविन्द्र शर्मा, ओम सिंह चन्दावत एवं अशोक सिंह राजावत उपस्थित रहे।

पूर्व जनप्रतिनिधि की बकाया राशि की वसूली उसके पति या परिजनों से नहीं कर सकते : हाईकोर्ट

-कार्यालय संवाददाता-
जयपुर । राजस्थान हाईकोर्ट ने कहा है कि किसी पूर्व जनप्रतिनिधि पर बकाया राशि की वसूली उसके पति या परिवारजनों से नहीं की जा सकती और ना उन्हें इसके लिए बाध्य किया जा सकता है। कोई जन-प्रतिनिधि अपने शर्मनाक काम या किसी गलत व्यवहार के लिए खुद ही जिम्मेदार और जवाबदेह होता है। यदि उसके खिलाफ कोई रिकवरी की कार्यवाही शुरू होती है तो बकाया रकम चुकाने और जमा करने के लिए वह अकेला ही जिम्मेदार होता है।

अदालत ने कहा कि पति और पत्नी स्वतंत्र कानूनी इकाइयां हैं तथा एक के

कृत्य या कथित अनियमितता की जिम्मेदारी दूसरे पर तब तक नहीं डाली जा सकती, जब तक कि उसकी सलिंपता साबित न हो। इसके साथ ही अदालत ने मामले में प्रार्थी और पत्नी महिला सरपंच के पति को राहत देते हुए संबंधित अफसरों को निर्देश दिया कि वह उसे आगामी पंचायत राज चुनाव लड़ने के लिए तत्काल एनओसी जारी करें। जस्टिस अनूप कुमार ने यह आदेश बूंदी जिला निवासी राम लक्ष्मण मीणा की याचिका पर सुनवाई करते हुए दिए।

अदालत ने कहा कि इस मामले में याचिकाकर्ता अपनी पत्नी की बकाया रकम के लिए ना तो जमानत देने वाला है और ना ही गारंटर है। यह मामला

राज्य सरकार व पूर्व महिला सरपंच के बीच का एक अलग व स्वतंत्र मामला है। अदालत ने अफसरों के रवैये पर अफसोस जताते हुए कहा कि उन्होंने याचिकाकर्ता को उसकी पूर्व सरपंच पत्नी की बकाया रकम जमा करवाने के लिए मजबूर किया। जबकि उसे जीवन साथी के गलत व्यवहार के लिए जब तक जिम्मेदारी नहीं उठराया जा सकता, जब तक कि वे खुद उसमें शामिल न रहे हो।

याचिका में कहा गया कि याचिकाकर्ता ग्राम पंचायत फलेन्डा के आगामी पंचायती राज चुनाव में लड़ना चाहता है, लेकिन अफसर उसे एनओसी पत्र जारी नहीं कर रहे, क्योंकि उसकी

पत्नी साल 1995 से 2000 में ग्राम पंचायत फलेन्डा की सरपंच रही थी। उसकी पत्नी के खिलाफ जांच के बाद एक वसूली आदेश जारी किया, लेकिन वह बकाया राशि जमा नहीं करा पाई और उनकी संपत्ति की नीलामी की कार्रवाई शुरू हुई। इसके खिलाफ हाईकोर्ट में उसने याचिका दायर की और अदालत ने सितंबर 2009 में अंतरिम आदेश से यह कार्रवाई रोक दी। उसकी याचिका लंबित चल रही है, लेकिन अफसर उसकी पत्नी की बकाया राशि नहीं चुकाने के कारण उसे एनओसी जारी नहीं कर रहे हैं। जिसके चलते वह चुनाव प्रक्रिया में शामिल नहीं हो पा रहा है।

चतुर्थ श्रेणी कर्मचारी पद पर नियुक्ति दी है तो चौकीदार और रसोइये का काम क्यों?

जयपुर । राजस्थान हाईकोर्ट ने चतुर्थ श्रेणी कर्मचारी भर्ती- 2024 के जरिए सामाजिक न्याय व अधिकारिता विभाग में नियुक्त चतुर्थ श्रेणी कर्मचारियों को चौकीदार व रसोइया का काम देने पर प्रशासनिक सुधार विभाग के एसीएस, उप सचिव और सामाजिक न्याय विभाग के निदेशक से जवाब मांगा है। जस्टिस गणेश राम मीणा ने यह आदेश नरेन्द्र सैनी व अन्य की याचिका पर प्रारंभिक सुनवाई करते हुए दिए।

याचिका में अधिवक्ता रामप्रताप सैनी ने बताया कि याचिकाकर्ता भर्ती की चयन व लिखित परीक्षा में सफल रहे, उन्होंने अच्छी मेरिट प्राप्त की। ऐसे में उन्हें सामाजिक न्याय व अधिकारिता विभाग में चतुर्थ श्रेणी

■ **हाईकोर्ट ने प्रशासनिक सुधार विभाग के एसीएस, उप सचिव और सामाजिक न्याय विभाग के निदेशक से जवाब मांगा**

कर्मचारी पद पर नियुक्ति दी गई। याचिका में कहा गया कि चतुर्थ श्रेणी के पद का काम कराने के बजाए हॉस्टल में रसोइया व चौकीदार का काम करवाया जा रहा है। जबकि उनसे कम मेरिट वाले अन्य अभ्यर्थियों को उनके इच्छित गृह जिले आवंटित कर चतुर्थ श्रेणी कर्मचारी पद पर नियुक्ति दी है। अन्य अभ्यर्थियों से बेहतर मेरिट होने के बावजूद उन्हें कम पसंद का

अनुचित पद दूरस्थ जगह पर आवंटित किया है। नियुक्ति के पदस्थापन में उनके साथ भेदभाव हुआ है। राज्य सरकार के प्रशासनिक सुधार विभाग के परिपत्र के अनुसार मेरिट-कम-प्रेफरेंस के आधार पर पोस्टिंग व आवंटन का प्रावधान है। चतुर्थ श्रेणी कर्मचारी से रसोइया का काम नहीं करवाया जा सकता, क्योंकि दोनों की वेतन श्रृंखला में अंतर है। वहीं सामान भर्ती में अन्य विभाग में नियुक्त कर्मचारियों से चतुर्थ श्रेणी का ही काम करवाया जा रहा है, लेकिन उन्हें मेरिट के अनुसार न नियुक्ति दी और न ही जिला आवंटित किया, जो गलत है। जिस पर सुनवाई करते हुए एकलपिठ ने संबंधित अधिकारियों से जवाब तलब किया है।

गणपति के जयकारों से गूंज उठी छोटी काशी

पुष्य नक्षत्र पर गणेशजी का पंचामृत अभिषेक, मोदकों की झांकी सजी

जयपुर (कासं)। छोटी काशी जयपुर में मंगलवार को भौम पुष्य नक्षत्र के अवसर पर प्रथम पुष्य भगवान गणेश के प्राचीन मंदिरों में विशेष धार्मिक अनुष्ठान हुए। मोती झूंगरी गणेश मंदिर, ब्रह्मपुरी माउंट रोड स्थित दाहिनी सड़ वाले नहर के गणेश जी मंदिर, चांदपोल स्थित परकोटा गणेश मंदिर सहित शहर के विभिन्न गणेश मंदिरों में भगवान गणपति का अभिषेक, पूजन और विशेष श्रृंगार किया गया। मंदिरों में मोदकों का भोग लगाया गया और श्रद्धालुओं ने सुख-समृद्धि तथा विघ्नों के निवारण की कामना की।

मोती झूंगरी में 251 किलो दूध से अभिषेक

महंत कैलाश शर्मा ने बताया कि मोती झूंगरी गणेश मंदिर में भगवान गणपति का पंचामृत से विशेष अभिषेक किया गया। इसमें 251 किलो दूध, 50 किलो दही, 25 किलो बूरा, 11 किलो शहद और 11 किलो घी के साथ गुलाब जल, केवड़ा जल और इत्र का उपयोग किया गया। अभिषेक के बाद भगवान को चोला चढ़ाकर नवीन पोशाक और नया मुकुट धारण कराया गया। इसके बाद 1008 मोदकों का भोग लगाया गया। मंदिर में विशेष पूजन के बाद नई ध्वजा भी चढ़ाई गई। महंत कैलाश शर्मा के अनुसार मंदिर परिवार की ओर से मुख्य ध्वजा चढ़ाने की परंपरा है, जबकि 11 अन्य ध्वजाएं श्रद्धालुओं की ओर से चढ़ाई जाती हैं। मुख्य ध्वजा करीब 27 दिनों में बदली जाती है, जबकि श्रद्धालुओं की ओर से चढ़ाई जाने वाली अन्य ध्वजाएं समय-समय पर बदली जाती हैं। शाम से मंदिर में सांस्कृतिक कार्यक्रम का दौर शुरू हुआ। भगवान गणेश को धूपद गायन प्रिय माना जाता है, इसी मान्यता के तहत धूपद गायन की प्रस्तुति दी गई। भगवान को छपन भोग भी अर्पित किया गया।



ब्रह्मपुरी माउंट रोड स्थित श्री नहर के गणेशजी मंदिर में भौम-पुष्य के अवसर पर दिनभर धार्मिक अनुष्ठान हुए।

नहर के गणेशजी मंदिर में 101 अथर्वशीर्ष पाठ

ब्रह्मपुरी माउंट रोड स्थित श्री नहर के गणेशजी मंदिर में भौम-पुष्य के अवसर पर दिनभर धार्मिक अनुष्ठान हुए। महंत पं. जय शर्मा के सान्निध्य में सुबह 8 बजे से श्री गणपति अथर्वशीर्ष के 101 पाठ किए गए। इसके बाद भगवान गणपति का दुर्वा मार्जन से अभिषेक और पूजन किया गया तथा ऋग्वेदोक्त गणपति यात्रिका के पाठ हुए। भगवान को नवीन पोशाक धारण कराकर वैदिक मंत्रोच्चार के साथ 21 मोदकों का भोग लगाया गया और शयन करवाया गया। शाम को 251 दीपकों से गणपति जी की महाआरती की गई। मंदिर में दर्शन के लिए पहुंचे श्रद्धालुओं को सुख-समृद्धि दायक एवं विघ्ननिवारक रक्षा सूत्र और पुष्प आशीर्ष प्रदान किए गए। पं. जय शर्मा ने बताया कि मंगलवार को

पड़ने वाला पुष्य नक्षत्र भौम-पुष्य कहलाता है। शास्त्रों में इसे तंत्र-मंत्र की सिद्धि, ऋण मुक्ति और संपत्ति संबंधी कार्यों के लिए विशेष एवं दुर्लभ संयोग माना गया है। गणेश चतुर्थी से पहले भाद्रपद कृष्ण पक्ष में इस संयोग का धार्मिक और आध्यात्मिक महत्व और बड़ा ज्ञात है।

13 से 15 सितंबर तक गणेश जन्मोत्सव

नहर के गणेशजी मंदिर में 13 से 15 सितंबर तक त्रिदिवसीय श्री गणेश जन्मोत्सव मनाया जाएगा। गणपति को गोटा-पत्रियों से शृंगारित कर राजश्री गोशाला, स्वर्ण मंडित मुकुट और आभूषण धारण कराए जाएंगे। 13 सितंबर को सिंजारा महोत्सव के तहत शाम 5 बजे विशेष लहरिया पोशाक और साफा धारण कर आरती

■ **गणेश चतुर्थी तक मंदिरों में होंगे विशेष आयोजन**

दर्शन होंगे। असंख्य मोदकों की झांकी सजाई जाएगी और मेहंदी पूजन होगा। श्रद्धालुओं को सिंदूर और मेहंदी वितरित की जाएगी। 14 सितंबर को भाद्रपद शुक्ल चतुर्थी के अवसर पर गणेश जन्मोत्सव के विशेष धार्मिक कार्यक्रम होंगे।

चांदपोल मंदिर में 21 हजार लड्डुओं की झांकी

चांदपोल स्थित परकोटा गणेश मंदिर में भी गणेश जन्मोत्सव की तैयारियां शुरू हो गई हैं। महंत अमित शर्मा के सान्निध्य में मंदिर को विशेष लाइटिंग, फूलों की बंरवाल और आकर्षक सजावट से सजाया गया है। पुष्य नक्षत्र से गणेश चतुर्थी तक धार्मिक अनुष्ठान और भक्ति कार्यक्रम आयोजित किए जा रहे हैं। मंदिर महंत अमित शर्मा ने बताया कि मंगलवार को पुष्य नक्षत्र के अवसर पर भगवान गणेश का विशेष पूजन और पंचामृत अभिषेक कर महोत्सव की शुरुआत की गई। इस दौरान हवन, 108 गणपति अथर्वशीर्ष के पाठ और शाम को दीपदान हुआ। श्रद्धालुओं ने भगवान के दर्शन कर सुख-समृद्धि और मंगल की कामना की। 12 सितंबर को मंदिर में 21 हजार लड्डुओं की भव्य झांकी सजाई जाएगी। इसके दर्शन के लिए बड़ी संख्या में श्रद्धालुओं के पहुंचने की संभावना है। 13 सितंबर को 111 किलो मेहंदी वितरण और सिंजारा उत्सव होगा। महंत परिवार की ओर से प्रथम पुष्य गणेश को मेहंदी अर्पित की जाएगी। इसके बाद महिला मंडल की ओर से बधाई गान होगा और श्रद्धालुओं को मेहंदी वितरित की जाएगी। 14 सितंबर को गणेश चतुर्थी के अवसर पर भगवान गणेश को छपन भोग अर्पित कर भव्य झांकी सजाई जाएगी। मंदिर परिसर में भजन-कीर्तन भी होंगे।

अवैध शराब तस्कर गिरफ्तार

जयपुर। नगर निगम चुनाव-2026 के मद्देनजर अवैध शराब की बिक्री और परिवहन के खिलाफ चलाए जा रहे अभियान के तहत जयपुर उत्तर पुलिस के कार्रवाई करते हुए एक युवक को अवैध देशी शराब के साथ गिरफ्तार किया है। सिद्धाधर नगर थाना पुलिस ने आरोपी को कब्जे से 144 पक्के अवैध देशी शराब बरामद की। शराब परिवहन में इस्तेमाल की जा रही हॉंडा एफ्टिवा स्कूटी भी पुलिस ने जब्त कर ली। पुलिस उपायुक्त जयपुर उत्तर करण शर्मा ने बताया कि नगर निगम चुनाव के दौरान अवैध शराब की बिक्री एवं परिवहन की रोकथाम के लिए विशेष टीम गठित की गई। जहां पुलिस टीम ने मंदिर मोड़ सिकंदर के आगे सब्जी मंडी कट के पास अचानक नाकाबंदी कर वाहनों की जांच शुरू की। इसी दौरान एक हॉंडा एफ्टिवा सवार युवक को रोककर उसकी स्कूटी की तलाशी ली गई। तलाशी के दौरान स्कूटी के आगे पर रखे की खाली जगह में खाकी रंग के तीन कार्टन रखे मिले।

रीको करेगा 3 7 6 करोड़ रुपए के भूखण्ड आवंटित

जयपुर। रीको द्वारा हाल ही में आयोजित भूखण्डों की ई-नीलामी में उधिमयों के रुझान को देखते हुए यह स्पष्ट है कि निवेशक राजस्थान में अधिक से अधिक औद्योगिक इकाइयां स्थापित करना चाहते हैं। राज्य की निवेश संवर्द्धन नीतियों के प्रति उधिमयों का विश्वास निरंतर बढ़ रहा है। नीलामी में 102 भूखण्डों के लिए 200 से अधिक ऑनलाइन आवेदन प्राप्त हुए, जिन भूखण्डों के लिये सफलतापूर्वक बिडिंग संपन्न हुई उनका क्षेत्रफल करीब 62 एकड़ तथा कुल मूल्य लगभग 376 करोड़ रुपये है। नीलामी में औद्योगिक के साथ-साथ कियोस्क, होटल, वे-ब्रिज, स्कूल, दुकान, पेट्रोल पंप तथा कमर्शियल शोरूम जैसे विभिन्न श्रेणियों के भूखण्ड भी उधिमयों को कंपनी के कर्मचारियों की साइट लोकेशन भेजता था। लोकेशन मिलते ही बदमाश मौके पर पहुंचकर उपकरणों से भरा बैग पार कर देते थे।

थानाधिकारी मुकेश कुमार खारडिया ने बताया कि राजेश राणा उर्फ कालू (26) निवासी विद्याधर नगर, हाल भट्टा बस्ती, रामअवतार गुर्जर उर्फ दल्ला (28) निवासी चोमूं, हाल भट्टा बस्ती, आकाश (28) निवासी झांसी, उत्तर प्रदेश, हाल भट्टा बस्ती और अजय शर्मा उर्फ राजू (48) निवासी विद्याधर नगर को गिरफ्तार किया है। आकाश एयरटेल कंपनी में कार्यरत था और साइट की लोकेशन देता था, जबकि अजय शर्मा को कंपनी के कर्मचारियों की साइट लोकेशन भेजता था। लोकेशन मिलते ही बदमाश मौके पर पहुंचकर उपकरणों से भरा बैग पार कर देते थे।

जयपुर। मुहाना थाना पुलिस ने एयरटेल सहित अन्य इंटरनेट सेवा प्रदाता कंपनियों के तकनीकी उपकरण चोरी करने वाली गैंग का पर्दाफाश कर चार आरोपियों को गिरफ्तार किया है। इनमें दो चोरी करने वाले, एयरटेल कंपनी का कर्मचारी और चोरी का माल खरीदने वाला व्यापारी शामिल हैं। पुलिस ने आरोपियों के कब्जे से करीब पांच लाख रुपये कीमत के दो स्टूलाइसिंग मशीनें बरामद की हैं। पुलिस उपायुक्त दक्षिण राजर्षि राज ने बताया कि इंटरनेट कंपनियों के कर्मचारी जब साइट पर फाइबर मरम्मत का काम करते थे, उसी दौरान